

बेरोजगारांच्या सहकारी सेवा संस्थांना
आर्थिक सहाय्य योजनेचा आढावा यशदा,
पूणे या संस्थेकडून करण्यास मान्यता
देणेबाबत.....

महाराष्ट्र शासन
रोजगार व स्वयंरोजगार विभाग
शासन निर्णय क्रमांक : रोस्वरो-२००७/प्र.क्र.३३/रोस्वरो-१
नवीन प्रशासन भवन, १४ वा मजला,
मंत्रालय, मुंबई-४०० ०३२.
दिनांक :-२५ मार्च, २००९.

वाचा: शासन निर्णय, रोजगार व स्वयंरोजगार विभाग,
क्र.इएसई-२००१/प्र.क्र.१५० (भाग-२)/रोस्वरो-१, दि. ११ फेब्रुवारी, २००८.

प्रस्तावना :

-राज्यात बेरोजगारांच्या सहकारी सेवा संस्थांना आर्थिक सहाय्य देण्याची योजना उपरोक्त संदर्भाकीत शासन निर्णयान्वये अमलात आली आहे. सदर शासन निर्णयातील परिच्छेद ३ मध्ये नमूद करण्यात आले आहे की, योजनेची अंमलबजावणी प्रथम तीन वर्षासाठी अनुज्ञेय राहिल व योजनेच्या मध्यावधी आढाव्यानंतर ती पुढे चालू ठेवावयाची किंवा नाही याबाबत विचार करण्यात येईल. त्यानुसार या योजनेचा मध्यावधी आढावा घेण्याचे शासनाच्या विचाराधिन होते.

शासन निर्णय :-

उपरोक्त शासन निर्णयानुसार प्रस्तुत योजनेस दि. ११ फेब्रुवारी, २००७ रोजी तीन वर्षे पूर्ण झालेली असल्यामुळे संस्थांचे प्रथम हप्त्याचे अनुदान देणे बंद झालेले आहे. त्यामुळे सदर अनुदान पुन्हा सुरु करण्याची संस्थांकडून सतत होत असलेली मागणी विचारात घेऊन तसेच योजनेच्या मूळ उद्देशानुसार योजनेचा तातडीने आढावा घेण्याची आवश्यकता विचारात घेवून शासनाने यशदा , पूणे या त्रयस्थ संस्थामार्फत आढावा घेण्याचा निर्णय घेतला आहे. त्यासाठी होणा-या एकूण रुपये ५,२३,८००/- इतक्या खर्चास याद्वारे प्रशासकीय मंजूरी देण्यात येत आहे.

२. यशदा, पूणे या संस्थेने सदर योजनेचा कार्यशाळा व प्रत्यक्ष भेटीवर आधारित आढावा दोन महिन्यात पूर्ण करून त्याबाबतचा मुल्यमापन अहवाल आयुक्त, रोजगार व स्वयंरोजगार संचालनालय यांना सादर करावा. त्यानंतर आयुक्त, रोजगार व स्वयंरोजगार यांनी मुल्यामापन अहवालातील शिफारशी विचारात घेवून योजना पुढे सुरु ठेवावी किंवा कसे, सुरु ठेवावयाची असल्यास त्यात करावयाच्या सुधारणा इत्यादीबाबतचा स्वयंस्पष्ट प्रस्ताव शासनास सादर करावा.

३. बेरोजगारांच्या सहकारी सेवा संस्थांना आर्थिक सहाय्य या योजनेचा आढावा घेण्यासाठी होणारा उपरोक्त खर्च सन २००८-२००९ या आर्थिक वर्षासाठी पुढील लेखा शिर्षाखाली उपलब्ध असलेल्या अनुदानातून भागविण्यात यावा व तो त्याच लेखा शिर्षाखाली खर्ची टाकण्यात यावा.

लेखा शिर्ष

मागणी क्रमांक झेडए-१

२२३०- कामगार व सेवायोजन,

०२ -सेवायोजन,

००४ -संशोधन, सर्वेक्षण व सांख्याकी,

(०१)(०१) सेवायोजन रोजगार विषयकमाहिती व युवक रोजगारविषयक सेवा-(२२३० ११०७)

३४ -शिष्यवृत्त्या व विद्यावेतने

४. सदर शासन निर्णय वित्त विभाग क्र.विअप्र-१०००/प्र.क्र.४६/२००१/विनियम दिनांक ११.०७.२००१ अन्वये वित्तीय अधिकार नियम पुस्तिका १९९७८ भाग-पहिला, उप-विभाग-तीन मधील अ.क्र.४ परिच्छेद क्रमांक २७(२) अन्वये प्रशासनिक विभागास प्रदान केलेल्या अधिकारानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०००३२५१८१९०८००१ असा आहे.

महाराष्ट्राचे राज्यपाल यांच्या आदेशानुसार व नावाने,



(वि.रा.शिरसाट)

शासनाचे उप सचिव

मा. मंत्री/राज्यमंत्री, रोजगार व स्वयंरोजगार यांचे खाजगी सचिव,
महालेखापाल, महाराष्ट्र-१ (लेखा व अनुज्ञेयता), मुंबई.
महालेखापाल, महाराष्ट्र-१ (लेखा परिक्षा), मुंबई.
महालेखापाल, महाराष्ट्र-२ (लेखा व अनुज्ञेयता), नागपूर.
महालेखापाल, महाराष्ट्र-२ (लेखा परिक्षा), नागपूर.
आयुक्त, रोजगार व स्वयंरोजगार संचालनालय, कोकण भवन, नवी मुंबई,
सर्व जिल्हा परिषदांचे मुख्य कार्यकारी अधिकारी,

सर्व उपसंचालक, रोजगार व स्वयंरोजगार, विभागीय मुख्यालये,
सर्व सहाय्यक संचालक, जिल्हा रोजगार व स्वयंरोजगार मार्गदर्शन अधिकारी,
जिल्हा कोषगार अधिकारी, ठाणे,
उप कोषगार अधिकारी, कोकण भवन, नवी मुंबई.
रोजगार व स्वयंरोजगार विभागातील सर्व कार्यासन अधिकारी,
निवड नस्ती (रोस्वरो-१),